



தமிழ்நாட்டில் - முதல்வர் மு.க.ஸ்டாலின் தலைமையிலான அரசு

1000 கோயில்களுக்கு திருகுடமுழுக்கு நடத்தி சரித்திர சாதனை படைத்துள்ளது!

சென்னை மாவட்ட திருக்கோயில்கள் சார்பில் 20 இணைகளுக்கு திருமணத்தை நடத்தி வைத்து நீர்வளத்துறை அமைச்சர் துரைமுருகன் உரை!

சென்னை, செப்.13-
சென்னை மாவட்ட திருக்கோயில்கள் சார்பில், நேற்று முன்தினம் (11.09.2023), திருவான்மியூர், மருத் தீஸ்வரர் திருக்கோயிலில், உள்ள திருமண மண்டபத்தில் 20 இணைகளுக்கு திருமணத்தை நீர்வளத்துறை அமைச்சர் துரைமுருகன் அவர்கள் நடத்தி வைத்து சீர்வரிசைப் பொருட் களை வழங்கினார்.



2022-2023 ஆம் ஆண்டிற்கான இந்து சமய அறநிலையத்துறையின் மானியக் கோரிக்கையில், "ஒரு இணை ஆணையர் மண்டலத்திற்கு 25 இணைகள் வீதம் 20 மண்டலங்களில் ஆண்டுதோறும் 500 இணைகளுக்கு திருக்கோயில்களில் திருமணங்கள் நடத்தப்படும்" என அறிவிக்கப்பட்டு 04.12.2022 அன்று சென்னையில் முதலமைச்சர் அவர்கள் தலைமை யிலும், பிற மாவட்டங்களில் திருக் கோயில்கள் சார்பிலும் திருமணங்கள் நடத்தி வைக்கப்பட்டன.

2023-2024 ஆம் ஆண்டிற்கான மானியக்கோரிக்கையில், "பொருளா தாரத்தில் பின்தங்கிய இணைகளுக்கு திருக்கோயில்கள் சார்பாக 4 கிராம் மென் தாது உட்பட ரூ.50,000/ மதிப்பில் சீர்வரிசைகள் வழங்கி ஒரு மண்டலத்திற்கு 30 இணைகள் வீதம் 600 இணைகளுக்கு திருமணம் நடத்தி வைக்கப்படும்" என அறிவிக்கப்பட்டது. அதன் முதற்கட்டமாக 07.07.2023 அன்று சென்னை மண்ட லத்திற்குட்பட்ட 34 இணைகளுக்கு சென்னை, இராஜா அண்ணாமலை புரம், கபாலசுவரர் கற்பகாம்பாள் திருமண மண்டபத்தில் முதலமைச்சர் அவர்களின் திருக்கரங்களால் திரும ணங்கள் நடத்தி வைக்கப்பட்டு சீர்வ ரிசைப் பொருட்கள் வழங்கப்பட்டன.

அமைச்சர் துரைமுருகன் பேச்சு!
அதனைத் தொடர்ந்து, நேற்று முன்தினம் (11.09.2023), திருவான் மியூர், மருத்தீஸ்வரர் திருக்கோயில் திருமண மண்டபத்தில் 20 இணை களுக்கு திருமணத்தை நீர்வளத்துறை அமைச்சர் துரைமுருகன் அவர்கள் நடத்தி வைத்து சீர்வரிசைப் பொருட் களை வழங்கி, வாழ்த்தி பேசியதாவது,

சென்னை மாவட்ட திருக்கோயில்கள் சார்பில் இன்றைய தினம் 20 இணை களுக்கு திருமணத்தை நடத்தி வைத்து வாழ்த்துகின்ற பெரும்வாய்ப்பினை பெற்றுள்ளேன்.

அமைச்சர் பி.கே.சேகர்பாபு சாதனை!
பி.கே.சேகர்பாபு அவர்கள் இந்து

சமய அறநிலையத்துறை அமைச்சராக பொறுப்பேற்ற பிறகு இந்த துறைக்கு ஒரு புதிய மரியாதை, கௌரவம் ஏற் பட்டு இருக்கிறது என்று சொன்னால் அது மிகையாகாது. முதலமைச்சர் தளபதி அவர்கள் கூட அவருடைய செயலை பாராட்டியிருக்கின்றார். ஆட்சிக்கு வந்த 2 ஆண்டு காலத்தில் 1,000 திருக்கோயில்களில் திருக்குட் முழுக்கு பெருவிழாவை நடத்தியிருப் பது சரித்திரத்தில் இடம்பெற வேண்டிய, கின்னஸ் புத்தகத்தில் இடம் பெற வேண்டிய சாதனையாகும். காரணம் 1,000 குடமுழுக்குகள் நடத் துவது என்பது சாதாரணமான காரி யம் அல்ல, நடத்துபவர்கள் ஒரு பக் கம் இருந்தாலும் நடத்துபவர்களை ஊக்குவித்து அதனை திறம்பட செய் கின்ற காரியத்தை சேகர்பாபு அவர் கள் சிறப்பாக செய்திருக்கிறார்.

சங்கத் தமிழர் வரலாற்றில் மதுராந்தக சோழனின் தாயார் செம்பியன் மாதேவி காவிரி கரையில் சுமார் 1008 சிவாவயங்களை எழுப்பினார் என்று வரலாற்றிலேயே படித்தோம். அந்த செம்பியன் மாதேவிக்குப் பிறகு தமிழ்நாட்டில் 1,000 குடமுழுக்கு களைக் கண்ட ஒரே மனிதர் நம்முடைய சேகர்பாபு தான். "இதனை இதனால் இவன்முடிக்கும் என் றாய்ந்து அதனை அவன்கண் விடல்" என்று கூறியுள்ளார் வள்ளுவர். அதாவது, இந்த காரியத்தை இவர்தான் சிறப்பாக செய்வார் எனவே அந்த காரியத்தை அவரிடத்தில் கொடுக்க வேண்டும் என்று வள்ளுவர் சொல் கிறார். அதன்படி இந்து சமய அற நிலையத்துறையை சேகர்பாபுவிடம் கொடுத்ததற்கு காரணம் அவர் உண்மையான பக்தர், கோயில்களுக்கும், குடமுழுக்குகளுக்கும் செல்லுகின்ற வர். மாதம் தவறாமல் ஐயப்பன் கோயிலுக்கும் செல்பவர். நெற்றியில் திருநீறு இல்லாமல் ஒரு நாளும்

இருந்ததில்லை. போலி பக்தியாக இல்லாமல் உண்மையான பக்தி உடையவராக இருந்த காரணத்தால் அவரிடத்தில் இந்து சமய அறநிலையத்துறையை கொடுத்தார்கள்.

எனக்கு ஒரு பத்து பதினைந்து அற நிலையத்துறை அமைச்சர்களை தெரியும். அறிஞர் அண்ணா தலைமையில் திராவிட முன்னேற்றக் கழகம் ஆட்சி அமைத்தபோது அறநிலையத்துறைக்கு அமைச்சராக நாவலர் நெடுஞ்செழியன் அவர்கள் இருந்தார். அவர் கோயிலுக்கு சென்றபோது கொடுத்த திருநீறை அருகில் இருப்பவர்களிடம் கொடுக்காமல் சுவர் மீது கொட்டி விட்டார் என பிரச்சினை ஏற்பட்டதால், அறநிலையத்துறை அமைச்சரை மாற்ற வேண்டிய சூழ்நிலை ஏற்பட்டது. எனவே யாரிடத்தில் எந்த காரியத்தை ஒப்படைத்தால் அது கேட்க மாக நடக்கும் என்பதை உணர்ந்து முதலமைச்சர் அவர்கள் இந்த துறையை ஒப்படைத்து இருக்கின்றார். அவரை நான் மனதார பாராட்டுகிறேன்.

அவர் இந்து சமய அறநிலையத்துறையில் உயர்ந்த மனிதனாக இருப்பார் என தெரிவித்துக் கொள்கிறேன்.

அமைச்சர் மா.சுப்பிரமணியனுக்கு பாராட்டு!

அதேபோல தம்பி மா.சுப்பிரமணியன் அவர்கள் விளையாட்டு துறையில் வல்லவர். ஒரு நாளைக்கு சுமார் 20 கிலோமீட்டர் தூரம் ஓடக்கூடியவர். உயிரை பணயம் வைத்து வேலை செய்வதில் கெட்டிக்காரர். அதனால் தான் சுகாதாரத்துறை அவரிடம் ஒப்படைக்கப்பட்டது. கொரோனா காலத்தில் யாரும் வெளியே வர பயந்த நிலையில் தன் உயிரை பணயம் வைத்து கொரோனா தொற்று பாதிக்கப்பட்டவர்களை தொடர்புபடுத்து வைத்தியம் செய்ய சொன்ன ஒரே அமைச்சர் நமது மா.சுப்பிரமணியன் அவர்கள். ஒரு செயலை ஈடுபாட்டோடு செய்தால்தான் வெற்றி பெற முடியும். எனக்கு எந்த துறை வேண்டுமென்று கேட்டபோது எதில் எனக்கு இன்வால்லமெண்ட் இருக்கிறதோ அந்தத் துறையை கொடுங்கள் என்று சொன்னேன். எனக்கு அதில் விருப்பம் இருந்ததே காரணமாகும்.

மணமக்கள் விட்டுக் கொடுத்து வாழவேண்டும்!

கணவனும் மனைவியும், ஒருவருக்கொருவர் விட்டுக் கொடுக்கிற மனப்பான்மையோடு வாழ்ந்தால்தான் வாழ்க்கை செம்மையாக அமையும். இன்றைக்கு திருமணம் செய்து

கொண்ட மணமக்களும் அதை நினைவில் வைத்துக் கொள்ள வேண்டும். வாழ்க்கை என்பது சாதாரணமானது அல்ல. பல்வேறு பிரச்சினைகளை வரும். அந்த நேரத்திலெல்லாம் அனுசரித்து ஒருவருக்கொருவர் விட்டுக் கொடுக்க வேண்டும். அப்படி விட்டுக் கொடுக்கின்ற மனப்பான்மை இல்லாததால் குடும்பத்தில் பிரச்சனைகள் உண்டாகிறது. இன்று மண விழா கண்டுள்ள மணமக்கள் கணவன், மனைவி என்பதை விட நண்பர்களாக, உறவினர்களாக ஒருவருக்கொருவர் விட்டுக் கொடுக்கிற மனப்பான்மையோடு வாழ வேண்டும் என்று நான் வாழ்த்துகிறேன்.

நான் இந்த திருமண விழாவிற்கு வரவிட்டால் கூட சேகர்பாபுவை பார்த்து ஒரு சாஸ்வை போர்த்தி ஆயிரம் பிறை கண்டவனை போல் ஆயிரம் குட முழுக்குகள் நடத்திய அவருக்கு வாழ்த்தைச் சொல்ல வேண்டும் என்று நினைத்தேன். இன்றைக்கு அத்தனை பேர் மத்தியிலும் என் வாழ்த்தை அவருக்குத் தெரிவித்து வாழப்புகு நன்றி தெரிவித்துக் கொள்கிறேன்.

இவ்வாறு அமைச்சர் துரைமுருகன் அவர்கள் பேசினார்.

இரண்டாம் கட்டமாக நேற்று முன்தினம் தமிழ்நாடு முழுவதும் திருக்கோயில்கள் சார்பில் 183 திருமணங்கள் நடத்தி வைக்கப்பட்டு சீர்வரிசைப் பொருட்கள் வழங்கப் பட்டன. இந்த நிதியாண்டிற்கு திருக் கோயில்கள் சார்பில் நடத்தி அறிவிக்கப்பட்ட 600 திருமணங்களில் 426 திருமணங்கள் இதுவரை நடத்தி வைக்கப்பட்டுள்ளன.

இந்நிகழ்ச்சியில், மருத்துவம் மற்றும் மக்கள் நலவாழ்வுத்துறை அமைச்சர் மா.சுப்பிரமணியன், இந்து சமய அறநிலையத்துறை அமைச்சர் பி.கே.சேகர்பாபு, மயிலம் பொம்மபுர ஆதினம் தலத்திரு சிவஞான பாலய சுவாமிகள், பெருநகர சென்னை மாநகராட்சி மேயர் திருமதி ஆர்.பிரியா, தென் சென்னை நாடாளுமன்ற உறுப்பினர் முனைவர் தமிழ்ச்சி தங்கப்பாண்டியன், சட்டமன்ற உறுப்பினர் ஜே.எம்.எச்.அசன் மவுலானா, சுற்றுலா, பண்பாடு மற்றும் அறநிலையங்கள் துறை முதன்மைச் செயலாளர் டாக்டர் க.மணிவாசன், இந்து சமய அறநிலையத்துறை ஆணையர் க.வி.முரளி எதிர்காலம் இருண்டதாக உள்ளது. பிரதமர் மோடியின் தவறான ஆட்சியால், ஊழல்



தலைமைச் செயலகத்தில், நேற்று முன்தினம் (11.09.2023) வேளாண்மை உழவர் நலத்துறை அமைச்சர் எம்.ஆர்.கே.பன்னீர்செல்வம் தலைமையில் வேளாண் நிதிநிலை அறிவிப்புகளின் தற்போதைய நிலை, ஒன்றிய அரசின் நிதியுதவி திட்டங்கள் மற்றும் NABARD திட்டங்கள் குறித்து ஆய்வுக்கூடம் நடைபெற்றது. இக்கூட்டத்தில் சர்க்கரைத்துறை ஆணையர் சி.விஜயராகுமார், வேளாண்மை உற்பத்தி ஆணையர் மற்றும் அரசு செயலாளர் சி.சமயமூர்த்தி, வேளாண்மை ஆணையர் டாக்டர் எஸ்.சுப்பிரமணியன், வேளாண்மை விற்பனை மற்றும் வேளாண் வணிகத்துறை இயக்குநர் முனைவர் ச.நராஜன், தோட்டக்கலை மற்றும் மலைப்பயிர்கள் துறை இயக்குநர் டாக்டர் ஆர். பி.குந்தாதேவி, வேளாண்மை கூடுதல் இயக்குநர் திருமதி ஸ்ரீயோ பி.சிங், வேளாண்மைப் பொறியியல் துறை தலைமைப் பொறியாளர் (வே.பொ.) முனைவர். ஆர்.முருகேசன் மற்றும் அரசு உயர் அலுவலர்கள் கலந்துகொண்டனர்.

ஜி20 மாநாடு முடிந்து விட்டது!

இனி உள்நாட்டு பிரச்சினையை பா.ஜ. அரசு கவனிக்க வேண்டும்!

காங்கிரஸ் தலைவர் கார்கே வலியுறுத்தல்!

புதுடெல்லி, செப். 13-
ஜி20 உச்சி மாநாடு முடிந்ததுள்ள நிலையில், இனி பணவீக்கம், வேலை வாய்ப்பின்மை, மனிதப்பூர்வ வன்முறை போன்ற உள்நாட்டு பிரச்சினைகளில் ஒன்றிய பா.ஜ. அரசு கவனம் செலுத்த வேண்டுமென காங்கிரஸ் தலைவர் மல்லிகார்ஜுன கார்கே வலியுறுத்தி உள்ளார்.



காங்கிரஸ் தேசிய தலைவர் மல்லிகார்ஜுன கார்கே தனது டிவிட்டர் பதிவில் கூறியிருப்பதாவது -

இப்போது ஜி20 கூட்டம் முடிவடைந்துள்ள நிலையில், பா.ஜ. அரசு உள்நாட்டு விவகாரங்களில் கவனம் செலுத்த வேண்டும். ஆகஸ்ட் மாதத்தில் ஓட்டங்களில் ஒரு சாப்பாட்டின் விலை 24 சதவீதம் அதிகரித்துள்ளது. நாட்டில் வேலையின்மை விகிதம் 8% ஆக உள்ளது. இளைஞர்களின் எதிர்காலம் இருண்டதாக உள்ளது. பிரதமர் மோடியின் தவறான ஆட்சியால், ஊழல்

பெருக்கெடுத்து ஓடுகிறது. இந்த விஷயத்தில், சி.ஏ.ஜி.யின் பல் அறிக்கைகள் பா.ஜ.வை அம்பலப்படுத்தி உள்ளன.

ஜம்மு காஷ்மீரில் ரூ.13,000 கோடி ஐல் ஜீவன் ஊழல் வெளிச்சத்திற்கு வந்துள்ளது. இதில் ஊழலை வெளிப்படுத்திய தலித் ஜி.ஏ.எஸ். அதிகாரி துன்புறுத்தப்பட்டுள்ளார். அதேபோல, பிரதமரின் உற்ற நண்பரின் மற்றொரு கொள்ளையம் சம்பத்தில் மீண்டும் வெளிச்சத்திற்கு வந்துள்ளது. 2019 மக்களை தேர்தல் முன்பாக, ரிசர்வ் வங்கி கருவூத்தில் இருந்து ரூ.3 லட்சம்

கோடியை விடுவிக்க அப்போதைய ரிசர்வ் வங்கியின் துணை ஆளுநர் விரால் ஆச்சார்யாவுக்கு அழுத்தம் தரப்பட்ட தகவல் தற்போது வெளியாகி உள்ளது.

மனிப்பூரில் கடந்த சில நாட்களாக மீண்டும் வன்முறை தொடங்கி உள்ளது. இமாச்சலப்பிரதேசம் இயற்கைப் பேரிடரால் தத்தளித்தி

றது. ஆனால் திமீர்ப்படித்த பா.ஜ. அரசு, அதை தேசிய பேரிடராக அறிவிப்பதைத் தவிர்த்து வருகிறது.

இவ்வளவு பிரச்சினைகளுக்கு மத்தியில், பிரதமர் மோடி உண்மையை மறைக்க கடுமையாக முயற்சிக்கிறார். ஆனால் பொதுமக்கள், கவனத்தை சிதறடிக்கும் பிரச்சினைகளை கவனிக்காமல், உண்மையைக் கேட்கவும் பார்க்கவும் விரும்புகிறார்கள். 2024 மக்களவை தேர்தலில் பா.ஜ. அரசை வெளியேற்ற மக்கள் வழிவகை செய்யத் தொடங்கி விட்டார்கள். இவ்வாறு அவர் கூறி உள்ளார்.

வரவேற்புரை:
முகமது இலியாஸ்
B.A., B.Com.
பெரியகுளம் நகர் செயலாளர்

தேனி வடக்கு மாவட்ட தி.மு.க. சந்திப்பு
முத்தமிழ் அறிஞர் டாக்டர் கலைஞர்
அவர்களின்
நூற்றாண்டு பிறந்த நாள் விழாவினை முன்னிட்டு
மாநகர சிறப்பு பட்டிமன்றம்
தலைவர் கலைஞரை காலமெல்லாம் தமிழ்நாடு புகழ்ந்திட பிப்ரலும் காரணம்
கலைஞர் சந்தித்த சோதனைகளா..!
டாக்டர். கலைஞர் சாதித்த சாதனைகளா..!
தலைமை :
தங்கதமிழ்செல்வன்
M.A., Ex.MLA, Ex.M.P., Chennai
தேனி வடக்கு மாவட்ட தி.மு.க. செயலாளர்
முன்னிலை :
கே.எஸ்.சரவணக்குமார்
B.E., MBA, M.A., Chennai
பெரியகுளம் ஒன்றிய செயலாளர் (தெற்கு)
P.T.சுமிதா சிவக்குமார்
பெரியகுளம் நகர்மன்ற தலைவர்
P.T.செல்லப்பாண்டியன்
B.Com., Chennai
மாவட்ட அமைச்சுதலைவர்
நன்றியுரை : டி.வெங்கடாசலம்
நகர அமைச்சுதலைவர்

நடுவர் : நாவுக்கரசர் நாஞ்சில் சம்பத்
M.A., M.Phil., Chennai
திராவிட இயக்க பேச்சாளர்
அனைவரும் வருக... வருக...

சந்தித்த சோதனைகளை !
பேராசிரியர். **மானசீகன்**
பேராசிரியை. **மலர்விழி**

சாதித்த சாதனைகளை !
பேராசிரியை. **வேதநாயகி**
கவிஞர். **குமாரிபிரபாகரன்**

நாள் : 13-09-2023, புதன்கிழமை நேரம் : மாலை 5.00 மணி
இடம் : அண்ணா திடல், பழைய பேருந்து நிலையம், வடகரை, பெரியகுளம்